

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ఏకచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత శిశుపాలవధాఖ్యానుపర్వణి

ఏకచత్వారింశోఽ ధ్యాయః

శిశుపాల ఉవాచ

వల్మీకమాత్రః సప్తాహం యద్యనేన ధృతోఽ చలః ।

తదా గోవర్ధనో భీష్మ న తచ్చిత్రం మతం మమ ॥ 41-10 ॥

భుక్తమేతేన బహ్వాన్నం క్రీడతా నగమూర్ధని ।

ఇతి తే భీష్మ శృణ్వానాః పరే విస్మయమాగతాః ॥ 41-11 ॥

యస్య చానేన ధర్మజ్ఞ భుక్తమన్నం బలీయసః ।

స చానేన హతః కంస ఇత్యేతన్న మహద్భుతమ్ ॥ 41-12 ॥

న తే శ్రుతమిదం భీష్మ నూనం కథయతాం సతాం ।

యద్వక్ష్యే త్వామధర్మజ్ఞం వాక్యం కురుకులాధమ ॥ 41-13 ॥

స్త్రీషు గోషు న శస్త్రాణి పాతయేత్ బ్రాహ్మణేషు చ ।

యస్య చాన్నాని భుంజీత యత్ర చ స్యాత్ ప్రతిశ్రయః ॥ 41-14 ॥

ఇతి సంతోఽ నుశాసంతి సంజనా ధర్మిణః సదా ।

భీష్మ లోకే హి తత్సర్వం వితథం త్వయి దృశ్యతే ॥ 41-15 ॥

జ్ఞానవృద్ధం చ వృద్ధం చ భూయాంసం కేశవం మమ ।

అజానత ఇవాఖ్యాసి సంస్తువన్ కౌరవాధమ ॥ 41-16 ॥

గోఘ్నుః స్త్రీఘ్నుశ్చ సన్ భీష్మ త్వద్వాక్యాద్యది పూజ్యతే ।

ఏవంభూతశ్చ యో భీష్మ కథం సంస్తువమర్హతి ॥ 41-17 ॥

అసౌ మతిమతాం శ్రేష్ఠః య ఏష జగతః ప్రభుః ।

సంభావయతి చాప్యేవం త్వద్వాక్యాచ్చ జనార్దనః ।

ఏవమేతత్సర్వమితి తత్సర్వం వితథం ధ్రువమ్ ॥ 41-18 ॥

ఇతి శ్రీమహాభారతే సభాపర్వాంతర్గత శిశుపాలవధాఖ్యానుపర్వణి

ఏకచత్వారింశాధ్యాయే నవశ్లోకాః



సుభాషితమ్

ఆరమ్భగుర్వీ క్షయినీ క్రమేణ లఘ్వి పురా వృద్ధిమతీ చ పశ్చాత్ ।
దినస్య పూర్వార్థపరార్థభిన్నా ఛాయేవ మైత్రీ ఖలసజ్జనానామ్ ॥

శపథైస్సన్ధితస్యాపి న విశ్వాసం వ్రజేద్ రిపోః ।
శ్రూయతే శపథం కృత్వా వృత్రశ్చక్రేణ సూదితః ॥

న విశ్వాసం వినా శత్రుః దేవానామపి సిద్ధ్యతి ।
విశ్వాసాత్ త్రిదశేంద్రేణ దితేర్గర్భో విదారితః ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

